



سوال

(48) اگر مسلمان کوئی میلہ کریں گے

جواب

السلام علیکم ورحمۃ اللہ وبرکاتہ

کیا فرماتے ہیں علمائے دین و مقتدیان شرع متین اس مسئلہ میں کہ اگر مسلمان کوئی میلہ کریں، جس کی مذہب میں کوئی اصل نہیں جیسے تعزیہ داری اور کافرانہ اس لحاظ سے کہ میلہ کی تخریب ہو، بلکہ اس لحاظ سے کہ مسلمانوں کو بحیثیت مذہب، ہزیمت ہو مزاحم ہوں تو ایسی صورت میں میلہ والے مسلمانوں کی شرکت دوسرے مسلمانوں کو جائز ہے یا نہیں۔ بیٹوا توجروا

الجواب بعون الوهاب بشرط صحیحہ السؤال

و علیکم السلام ورحمۃ اللہ وبرکاتہ

الحمد للہ، والصلوٰۃ والسلام علی رسول اللہ، أما بعد!

در صورت مرقومہ ارباب فطانت و دیانت پر مخفی نہیں کہ مسلمانوں کو بحیثیت مذہب ہزیمت جب ہو کہ یہ میلہ تعزیہ داری کا مذہب و ملت یا ادنیٰ شعائر اسلام میں بھی داخل ہوتا، حالانکہ داخل نہیں اور جب یہ میلہ مذکورہ داخل ہی نہیں ہوا بلکہ یہ میلہ بعض وجہ سے میلہ فسقیہ ہے اور بعض وجہ سے میلہ شرکیہ ہے تو اس صورت میں مسلمانوں کو من حیث مذہب دینی و ملت یقینی کیونکر ہزیمت منظور ہوگی، یہ خیال نام بعض بلا یان نافر جام ہے، و قول رب العالمین یوحی [1] بعضم الی بعض زخرف القول غرور الایمان یتجون الا الظلم وان ہم الا سخر صون، مناسب حال و مقال ملایان بدخصال کے ہے، پس فرزہم و ما یفترون (ان کو اور ان کے بہتانوں کو چھوڑ دو) مشعر چال ڈھال ان کی کا ہے، تفصیل اس لحاظ کی یہ ہے کہ میلہ تعزیہ داری کا میلہ فسقیہ ہے باعتبار اجتماع فساق تماش بین کے اور یہ میلہ باعتبار بنانے والے اور تعظیم کرنے والے اور تقرب لغیر اللہ چاہنے والے کے میلہ شرکیہ ہے، پس صورت اولیٰ میں تماشہ دیکھنا راون کے میلہ کا اور تماشہ دیکھنا تعزیہ کے میلہ کا دونوں برابر ہیں، زور و کذب و مالا یغنی اور غیر مشروع ہونے میں ہو جب اس آیت کریمہ فلا [2] تقصد بعد الذکر ہی مع القوم الظلمین کے نیز بدلیل آیت سورۃ فرقان کے والذین [3] لا یسجدون الزور ہر چند یہ آیت محتمل احتمالات کثیرہ کو ہے، لیکن احتمال اقویٰ ہی ہے مستعمل [4] حضور کا وضع ہجری فیہ مالا یغنی ویدخل فیہ اعیاد المشرکین و مجامع الفساق لان من خالط اهل الشر و نظری الی افعالہم و حضر مجامعہم فہذا شرککم فی تلک المعصیۃ انتہی مافی التفسیر الکبیر و الفصول العبادیۃ اور مددینا بنا برکتہ سواد اور اشاعت و رونق تعزیہ کی زیادہ تر سخت گناہ ہے، حسب منطوق لازم الوثوق کے تعاونا [5] علی البر و التقویٰ و لا تعاونا علی الاثم و العداوان، و نیز مطابق فرمودہ آنحضرت ﷺ من [6] کثر سواد قوم فھو منضم الحدیث اور صورت ثانیہ میں یہ میلہ شرکیہ بلا ریب ہے، کیونکہ یہ تعزیہ منصوبہ فی [7] ما نصب و عید من دون اللہ میں داخل ہے کقولہ [8] تعالیٰ کا نم الی نصب و فی قراءۃ بعض المرفین شیٰ منصوب کعلم اور آیتہ یوفون بامرہم کذانی تفسیر الجلالین۔

پس تعزیہ بنانا اور ساتھ نشان توقیر و تعظیم کے چہوڑہ یا کسی بلند مقام پر قائم کرنا اور رکھنا اور نذر و نیاز بتوقع حصول مطالب دنیاری و امید حاجت روائی اور فراخی روزی و طلب اولاد و جاہ و منصب کے اس پر چڑھانا اور اس کی بے ادبی میں نقصان جان و مال کا اعتقاد رکھنا اور بھت عقیدہ واجب التعظیم کے سلام اور مہر اور سجدہ اس کو کرنا جیسا کہ رسم و رواج و عرف و عادت تعزیہ پرستوں کی ہے، صریح بت پرستی ہے، مانند بت پرستی کفار مکہ مکرمہ و غیر ہم کے ایام جاہلیت میں کیونکہ کفار مکہ معظمہ نے تین سو بت تقریباً گردا گرد خانہ کعبہ شریفہ کے

کھڑے کر رکھے تھے اور نذر و نیاز اور ذبح جانور بنا بر لعظیم بتوں کی کیا کرتے تھے پس درمیان تعزیر داران اور کفار بت پرستان مکہ مکرمہ وغیرہ کے کچھ فرق نہیں ہے، اس لیے کہ تعزیر دار تعزیر سے اعتقاد جلب منفعت و دفع مضرت کا رکھتے ہیں جیسے کفار بتوں سے معتقد حصول منافع و دفع مضرت کے ہیں جیسے کفار خدا تعالیٰ کو خالق ارض و سما و کل مخلوقات و مدبر امور کائنات کا جانتے ہیں ویسے ہی تعزیر دار بھی جانتے ہیں، پھر کفار کو مشرک و کافر بنا اور تعزیر دار کو نہ کہنا بلا دلیل ہے۔

لَقَوْلِهِ تَعَالَى [9] وَلَنْ نَسْتَعْتِمَ مِنْ خَلْقِ السَّمَوَاتِ وَالْأَرْضِ لِيَقُولُوا اللَّهُ إِلَهِائِنَا قُلْ مَنْ فِيهَا مِنْكُمْ لَتَعْلَمُونَ - سَيَقُولُونَ اللَّهُ قُلْ أَفَلَا تَذَكَّرُونَ قُلْ مَنْ رَبُّ السَّمَوَاتِ السَّبْعِ وَرَبُّ الْعَرْشِ الْعَظِيمِ سَيَقُولُونَ اللَّهُ قُلْ أَفَلَا تَتَّقُونَ قُلْ مَنْ بِيَدِهِ مَلَكُوتُ كُلِّ شَيْءٍ وَهُوَ يُجِيرُ وَلا يُجَارُ عَلَيْهِ إِنْ كُنْتُمْ تَعْلَمُونَ سَيَقُولُونَ اللَّهُ قُلْ فَاِنِّي تَسْحَرُونَ - هَذِهِ آيَاتُ مَنْ سَوَّاهُ مِنَ الْمُؤْمِنِينَ -

اب اگر کوئی اعتراض کرے کہ جب کفار اللہ تعالیٰ ہی کو خالق و مالک و رازق و مدبر کل امور، محی و ممیت جانتے تھے، پھر اللہ تعالیٰ نے ان کو کافر اور مشرک کیوں کہا، ان کے اعمال دنیا کے کیوں برباد ہو کر ڈالے، جواب اس کا یہ ہے کہ جب انہوں نے اللہ تعالیٰ کی عبادت خالصاً چھوڑ دی اور عبادت غیر اللہ حجر و شجر و نشان و جھنڈا و بعض عباد اللہ کا ملین کی کرنے لگے تو ظاہراً حال کفار کا عبادت غیر اللہ میں مشابہ حال اس شخص کے ہوا کہ جو اسوے اللہ کو واجب بالذات قرار دیتا ہو، اور اعتقاد رکھتا ہو، والا کفار بھی سوائے اللہ تعالیٰ کے کسی کو واجب بالذات اور مدبر امور حقیقہ نہیں جانتے تھے، چنانچہ جا بجا قرآن مجید اور تفاسیر مثل بیضاری وغیرہ سے صاف مستفاد ہوتا ہے اور ماہران شریعت پر مخفی نہیں۔

و تسمیة [10] ما يعبد المشركون من دون الله ادا و اما زعموا انها تساوية في ذاته و صفاته و لا انها تتحالف في افعاله كما نتم لما تركوا عبادته الى عبادتها و سموها الهة شايحت حالم حال من يعتقد انها ذوات و اجبة بالذات قارة على ان تدفع عنهم باس الله تعالى و تمنهم ما لم يرد الله بهم من خير فتتكم بهم و شنع عليهم بان جعلوا الله ادا لمن يمتنع ان يكون له نكذاني التفسير البيضاوي تحت قوله تعالى فلا تجعلوا لله ادوا و انتم تعلمون الغرض جو معاملہ کفار اپنے بتوں کے ساتھ کرتے تھے وہی معاملہ تعزیر دار تعزیر سے کرتے ہیں، چنانچہ آیت کریمہ و ما [11] ذبح علی النصب سو دہ ماندہ وغیرہ ما من الايات ہمارے قول کی مصدق اور شاہد عدل ہیں، تفسیر کبیر کی عبارت کو بغور ملاحظہ فرمائیے۔

قال [12] ابن جریج النصب یس باصنام فان الاصنام اجمار مصورة متقوشة و هذا النصب اجمار كانوا یصونونها حول الكعبة و كانوا یسبحون عندها للاصنام و كانوا یلطمونها بتلك الدماء و یصبغون اللوم علیها فقال المسلمون یا رسول الله کان اهل الجاہلیة یعظمون البیت بالدم فحق احق ان نعظمه و كان النبی صلی اللہ علیہ وآلہ وسلم ینكره فانسل اللہ تعالیٰ لن ینال اللہ لھما و لا دما بنا و لكن ینالہ التقویٰ منكم و علم ان قوله و ما ذبح علی النصب فیہ و جہان احدھما و ما ذبح علی اعتقاد تعظیم النصب و الثانی و ما ذبح للنصب فاللام و علی یتعاقبان قال اللہ تعالیٰ فلا تم لمک من اصحاب الیمین ای فسلام علیک منم و قال وان اساتم فلما ای فعلیہا انتہی ما فی التفسیر الکبیر و ما ذبح علی النصب کانت لم اجمار منویة حول البیت یدعون علیہا و یعظمونها بذكاب و یتقریون بہ ایہا کذانی الحدارک و البیضاوی، اور معنی اس آیت کے یہ ہیں کہ جو جانور ذبح کیا جائے او پر کسی نشان اور تھان کے۔ اور دوسری آیت یہ ہے۔ کانم [13] الی نصب یوفضون اعلم ان فی نصب ثلاث قرات احدا و وحی قرآنیة الجھور نصب بفتح النون و النصب کل شیء نصب و المعنی کانم الی علم لم یستبقون و القراءۃ الثانیة نصب بضم النون و سکون الصاد و المراد بالنصب الانصاب و وحی الاشیاء الی تنصب فتعبد من دون اللہ کقولہ تعالیٰ و ما ذبح علی النصب، تمام ہوئی عبارت تفسیر کی بیچ سورہ معارج کے کانم حال الی نصب و هو کل ما نصب و عبد من دون اللہ کذانی الحدارک، ساری آیت یہ ہے۔ یوم یحزجون من الابدات سرانما کانم الی نصب یوفضون، جس دن نکل پڑیں قبروں سے دوڑتے ہوئے، گویا جیسے کہ نشانہ پر دوڑے جاتے ہیں، کذانی موضع القرآن اور عبارت تفسیر معالم التنزیل کی یہ ہے۔ و قرأ الاخریون نصب بفتح النون و سکون الصاد یعنون الی شیء منصوب یتقال فلان نصب یعنی و قال الکلبی الی علم درایتہ ما فی العالم۔

اور مولانا شاہ عبدالعزیز علیہ الرحمۃ اپنی تفسیر عزیز می میں تحت آیت مذکورہ کے فرماتے ہیں یوم یحزجون یعنی روز سے کہ خواہند برآمد تنہا برہنہ بدن و برہنہ سر و برہنہ پامن الابدات یعنی از قبر باسرا یعنی دوندہ و شتایان بشنیدن آواز نفع صور حضرت اسرافیل کانم یعنی گویا کہ ایشان بسوئے بتے کہ برائے زیارت استہ خانہ بر آوردہ استادہ کردہ اند یوفضون یعنی می دوندومی شتایانہ بقصد آنکہ پیش از ہمہ زیارت او نمایند و بوسہ و ہند دست باورسانند باین طمع کہ ہر کہ درین وقت پیش آمد انتہی ما فی التفسیر العزیز نصب نصب الشیء وضعہ و وضعنا بیا کنصب الریح و البناء و الحج کذانی مفردات القرآن للامام الراغب۔

پس آیات و تفسیر ماسبق سے واضح ہوا کہ نصب بمعنی شے منصوب کے ہے اور شے منصوب میں علم و نشان درایت و جھنڈا اور چھڑی اور تعزیر داخل ہیں، بنا بر تعظیم و تقرب لغیر اللہ کے لان حکم المشلین واحد و الامور بمقاصد ہا میں میلہ راون و میلہ تعزیر کا برابر ہے، کیونکہ دونوں میں تقرب لغیر اللہ پایا جاتا ہے یعنی جس طرح کفار کہ نصب سے تقرب چاہتے تھے اسی



طرح تعزیر سے تعزیر دار ایک دوسرے سے بڑھ کر تقرب چلتے ہیں کیونکہ کوئی دو گز کا کوئی پانچ گز کا کوئی دس گز کا اونچا ساتھ ارایش زرق برق کے بنا کر لعظیم تمام واحترام تمام چہوتہ پر قائم کر کے نذر و نیاز اس پر چڑھاتے ہیں اور ساتھ ادب کے سلام و سجدہ کرے ہیں، تو یہ سارے امور مذکورہ موجب شرک جلی اور شعار مشرکین ہیں۔ کما لاشغنی علی العلماء الماہرین بالشریعہ اور طرفہ تماشایہ کہ دونوں فرقے یعنی راون والے اور تعزیر والے بنا ز و خرام و محتر تمام مقابلہ و لڑنے مرنے پر مستعد ہیں اور ہر فرقہ اپنی شان و شوکت بڑھانے پر نعرہ ہل من مبارز کا مارتا ہے نعم ما قبل۔

طرز خرام کرتی ہے سر سینکڑوں قلم..... تلوار چل رہی ہے نئی چال ڈھال پر

القاتل [14] والمقتول کلاهما النار۔ اللہ ہادی کریم تعالیٰ شانہ سارے مسلمانوں کو ایسے عقیدہ فاسدہ اور عمل مذموم شرک کی تعزیر داری سے محفوظ رکھے اور دین محمدی پر توفیق رفیق عطا فرمائے اور جو لوگ خود نہیں بناتے مگر مدگار امور شرکیہ کے ہوتے ہیں، ان کو بھی اس بلانے عظیم بتائید شرک ایسے توبہ نصیب کرے کہ امداد غیر مشروع سے باز آئیں اور حسب توقع و قیح فلا [15] تقعد بعد الذکری مع القوم الظلمین کے تعزیر دار کی صحبت سے احتراز کرتے رہیں کہ غضب الہی میں گرفتار نہ ہوں عن حدیث [16] قال قال رسول اللہ صلی اللہ علیہ وآلہ وسلم لا یقبل اللہ لصاحب البدنہ صوما ولا صلوة ولا صدقۃ ولا حجا ولا عمرۃ ولا جادا ولا صرفا ولا عدلا یخرج من الاسلام کما یخرج الشعرة من العجین رواہ ابن ماجہ، اور فرمایا آنحضرت ﷺ نے کہ جو کوئی احداث بدعت کرے یا حدیث کو جگہ دے یا اس کی تعظیم کرے اس پر بھی لعنت خدا کی اور اس کے نماز، روزہ، حج، زکوٰۃ مقبول نہیں۔ من [17] احث حدثنا او اوی محدثا فلعنہ اللہ والملائکۃ والناس اجمعین لا یقبل اللہ عنہ صرفا ولا عدلا رواہ الطبرانی عن ابن عباس ورواہ البزار عن ثوبان، اور فرمایا آنحضرت ﷺ نے کہ جو کوئی کسی قسم کی کثرت اور بھید بھاڑ اس کی بڑھاوے یا تشبیہ کرے وہ اسی قوم سے شمار کیا جائے۔ قال [18] قال رسول اللہ صلی اللہ علیہ وآلہ وسلم من کثر سواد قوم فہو منہم ومن تشبہ بقوم فہو منہم کما فی الشمکوۃ ای من تشبہ بالخفاری اللباس وغیرہ او بالنساق او بالصالحاء فہو منہم کذا فی مجمع البحار۔

حاصل یہ کہ مشارکت و مظاہرت صورت سوال میں صورت حمیت جاہلیت اولیٰ کی ہے نہ اسلامی فاجتنبوا [19] الرجس من الاوثان۔ یا ایہا الذین امنوا انما الخمر والمیسر والانساب والالزام رجس من عمل الشیطان فاجتنبوه لعلمکم تظنون الایۃ، فریقین یعنی راون والے اور تعزیر والے پر حجت قاطع اور برہان ساطع ہے کیونکہ تعزیر سازی و نشان و جھنڈا وغیرہ منغلہ انصاب عمل شیطانی بلا ارتیاب عند اولے الالباب ہے۔

دل نے جس راہ لگایا، اسی راہ چلا..... وادی عشق میں گمراہ کو رہبر سمجھا

واللہ اعلم بالصواب۔ الراقم سید محمد زید حسین۔

الامر [20] کذک قال اللہ تعالیٰ ومن اضل ممن یدعو من دون اللہ من لا یتستجب لہ الی یوم القیمۃ وحم عن دعائهم فافلون وقال اللہ تعالیٰ ولاتدع من دون اللہ ما لا ینفعک ولا یضرک فان فحلت فانک اذا من الظلمین۔ اخرج الترمذی عن ثوبان قال قال رسول اللہ صلی اللہ علیہ وآلہ وسلم لا تقوم الساعۃ حتی تلحق قبائل من امتی بالمشرکین وحتی تعبد قبائل من امتی الاوثان۔

اور جب تعزیر پرست تعزیر کے سبب ظالمین میں داخل ہوئے تو تعزیر پرست مثل راون وکالی والوں کے ہوئے تو اب دونوں کی شرکت و اعانت مساوی الاقدام ہوئی بلکہ تعزیر والوں کی اعانت بدتر ہے کیونکہ بہ سبب تعزیر پرستی کے کفار اسلام پرست پرستی کا الزام جیتے ہیں اور اکثر اوقات مسلمانوں میں تعزیر پرستی کو دیکھ کر ہدایت سے باز رہتے ہیں پس جس چیز کے سبب اسلام پر دھبہ لگے اور طریقہ ہدایت کا مسدود ہو، اس چیز کی شرکت و اعانت سراسر اسلام پر ظلم کرنا ہے اور کیوں ایسے امر قبیح کو مسلمانوں نے اختیار کیا جس کے سبب بمقابلہ کفار ہزیمت اٹھانی پڑے، پس ہر مسلمان پر فرض ہے کہ ان سبب میلوں کی تخریب میں برابر کوشش کرے بلکہ میلہ تعزیر داری کے اندر اس تخریب میں زیادہ کوشش کرے تاکہ اسلام پر الزام نہ آئے اور طریقہ ہدایت کا مسدود نہ ہو اور ہزیمت بھی نہ اٹھانی پڑے اور نیز اس میں تو بین اہل بیست رضی اللہ عنہم کی لازم آتی ہے جیسا کہ ماہرین شریعت غرا پر منحنی نہیں پس پرانے شیخوں پر ناک کٹائی عقلمندوں کا کام نہیں ہے۔ من لہ عقل سلیم یقتدی بالمصطفیٰ۔ الراقم العاجز تملطف حسین۔



[1] ان میں سے بعض، بعض کی طرف جھوٹی اور ملمع کی باتیں القا کرتے ہیں، وہ صرف ظن کی پیروی کر رہے ہیں اور ایک اندازہ کر رہے ہیں۔

[2] یاد آجانے کے بعد ظالم قوم کے پاس مت بیٹھو۔

[3] جو بے ہودہ چیزوں پر حاضر نہیں ہوتے۔

[4] یہ حاضر ہونا ہر اس چیز کو شامل ہے جو لائق و شائستہ نہیں، اس میں مشرکوں کی عیدیں اور فاسقوں کی مجالس بھی شامل ہیں، کیونکہ جو بد لوگوں کے پاس جائے گا ان کے افعال کو دیکھے، ان کی مجلس میں حاضر ہو تو اس نے ان کے گناہ میں شرکت کی۔

[5] نیکی اور پرہیزگاری پر ایک دوسرے کی مدد کرو اور زیادتی میں مدد نہ کرو۔

[6] جو آدمی کسی قوم کی تعداد بڑھائے وہ انہی میں سے ہے۔

[7] جو کھڑا کیا جائے اور اللہ کے سوائے اس کی عبادت کی جائے۔

[8] گویا وہ پلینے بتوں کی طرف دوڑتے جا رہے ہیں نصب بضم تین ہر وہ چیز جو کھڑی کی جائے، جیسے جھنڈا وغیرہ

[9] اگر تو ان سے پوچھے کہ آسمان اور زمین کو کس نے بنایا ہے تو کہیں گے اللہ نے الایہ ان سے پوچھو کہ یہ زمین اور اس کی مخلوقات کس کی ہے اگر جانتے ہو تو جواب دو، تو کہیں گے اللہ کی، آپ کہیں کہ کیا نصیحت حاصل نہیں کرتے ان سے کہیں ساتوں آسمانوں اور عرش عظیم کا رب کون ہے کہیں گے اللہ، کیا تم ڈرتے نہیں، کہیں ہر چیز کا اختیار کس کے قبضہ میں ہے، کون پناہ دے سکتا ہے اور اس کے برخلاف کوئی پناہ نہیں دے سکتا، اگر تم جانتے ہو تو بتاؤ، کہیں گے اللہ آپ کہیں پھر تم پر کون سا جادو چل گیا ہے۔

[10] مشرکوں کے من دون اللہ معبودوں کو لاندہ کیوں کہا گیا ہے، حالانکہ وہ ان کو خدا کے برابر نہ ذات میں سمجھتے ہیں، نہ صفات میں، تو جواب یہ ہے کہ جب انہوں نے خدا کو چھوڑ کر ان کو پوجنا شروع کر دیا تو گویا انہوں نے اس شخص جیسا معاملہ کیا، جو سمجھتا ہے کہ وہ بھی مستقل بالذات حیثیت رکھتے ہیں، وہ اللہ کے عذاب کو روک سکتے ہیں یا ان کی حاجتیں پوری کر سکتے ہیں، تو ان کو اس کا الزام دیا اور ان کی برائی بیان کی۔

[11] جو بتوں تھانوں پر ذبح کیا جائے۔

[12] نصب۔ صنم (بت) کنام نہیں، صنم تو وہ ہتھ لکڑی وغیرہ تھے جن کی شکلیں تراشی جاتی تھیں اور نصب وہ ہتھ تھے جن کو خانہ کعبہ کے گرد گرد گھاڑ رکھا تھا ان کے پاس بتوں کو خوش کرنے کے لیے جانور ذبح کرتے تھے ان کو خون لگاتے تو مسلمانوں نے کہا اے اللہ کے رسول کافر بتوں کی تعظیم کے لیے ان کو خون وغیرہ لگاتے ہیں، ہمارا زیادہ حق ہے کہ ہم خدا کو خوش کرنے کے لیے ان کو قربانی کا خون لگائیں تو اللہ تعالیٰ نے آیت نازل فرمائی کہ اللہ کے پاس خون اور گوشت نہیں پہنچتا اس کے پاس صرف پرہیزگاری پہنچتی ہے۔ وما ذبح علی النصب کا ترجمہ دو طرح پر ہے ایک یہ کہ نصب کی تعظیم کے عقیدہ سے کوئی چیز ذبح کی جائے، دوسرا یہ کہ نصب کسے لیے کوئی چیز ذبح کی جائے۔ عربی میں لام اور علی ہم معنی استعمال ہوتے ہیں۔

[13] نصب میں تین قراءتیں ہیں ایک تو یہی جو جمہور کی قراءت ہے دو نصب اور سوم نصب اور معنی ایک ہیں یعنی ہر وہ چیز جسے کھڑا کیا جائے مثلاً جھنڈا وغیرہ۔

[14] قاتل اور مقتول دونوں جہنمی ہیں۔

[15] یاد آجانے کے بعد ظالم قوم کے ساتھ مت بیٹھو۔

[16] آنحضرت ﷺ نے فرمایا، اللہ تعالیٰ بدعتی کا روزہ، نماز، صدقہ، حج، عمر، جہاد، فرض اور نفل کچھ بھی قبول نہیں کرتے، وہ اسلام سے اس طرح نکل جاتا ہے جیسے بال آٹے سے۔

[17] جو بدعت جاری کرے یا کسی بدعتی کو پناہ دے، اس پر اللہ، فرشتوں اور سارے جہان کی لعنت ہے، اللہ اس سے نہ نفل قبول کرے گا نہ فرض۔

[18] جو کسی قوم کی تعداد بڑھائے، وہ انہی میں سے ہے جو کسی قوم سے مشابہت پیدا کرے وہ انہی میں سے ہے یعنی کفار یا فاسق یا صلحاء سے لباس وغیرہ

[19] بتوں کی گندگی سے بچو، اسے ایمان والو! شراب، جوا، بتوں کے تھان اور تیروں کی فال یہ سب گندے اور شیطانی کام ہیں ان سے بچو تاکہ تم خلاصی پاؤ۔

[20] اللہ تعالیٰ نے فرمایا، ”اس سے زیادہ گمراہ کون آدمی ہے جو ان کو پکارے جو اس کو قیامت تک بھی جواب نہ دے سکیں اور وہ ان کے پکارنے سے محض بے خبر ہیں“ اور فرمایا، ”اللہ کے سوائے ان چیزوں کو مت پکار، جو نہ تجھے نفع دے سکیں اور نہ نقصان پہنچا سکیں۔ اگر تو نے ایسا کیا تو ظالموں سے ہو جائے گا، رسول اللہ ﷺ نے فرمایا، اس وقت تک قیامت قائم نہ ہوگی جب تک کہ میری امت کے کچھ قبیلے مشرکوں سے نہ مل جائیں اور کچھ قبیلے میری امت کے بتوں کی پوجا نہ کرنے لگیں۔“

فتاویٰ نذیریہ

جلد 01